

சமூகஅறிவியல்

எட்டாம் வகுப்பு

இரண்டாம் பருவம்

பாடநூல் குழு

குழுத்தலைவர்

வரலாறு & குடிமையியல்

திரு. A.P. ஜனார்த்தனம்,
முதல்வர் (ஓய்வ),
சு.சா.அரசு கலைக் கல்லூரி,
திருத்தணி, திருவள்ளூர் மாவட்டம்.

புவியியல் & பொருளாதாரம்

முனைவர். மரியா அனிதா ஆனந்தி
இணைப் பேராசிரியர்,
நிர்மலா மகளிர் கல்லூரி,
கோயம்புத்தூர்-18.

மேலாய்வாளர்

முனைவர். M.N. இராஜேந்திரன்,
இணைப் பேராசிரியர்,
மாநிலக் கல்லூரி,
சென்னை-5.

முனைவர். R. மிரியம்
இணைப் பேராசிரியர்,
நிர்மலா மகளிர் கல்லூரி,
கோயம்புத்தூர்-18.

திரு. R. செங்கோடன்,
தலைமை ஆசிரியர்,
அரசு பெண்கள் மே.நி.பள்ளி,
கம்பிய நல்லூர், தர்மபுரி மாவட்டம்.

முனைவர். M. ரகுநாதன்,
முதுநிலை விரிவுரையாளர்,
மா.ஆ.க.ப.நி. பெருந்துறை,
ஈரோடு மாவட்டம்.

ஆசிரியர்கள்

திருமதி. குளோரினா ரவீந்திரகுமார்,
PSGR கிருஷ்ணாம்பாள் மேல்நிலைப் பள்ளி,
பீளமேடு, கோயம்புத்தூர்-4.

திருமதி. K. சோபனா,
முதுகலை ஆசிரியர்,
என்.கே.தி. நேஷனல் பெண்கள் மே.நி.பள்ளி,
திருவல்லிக்கேணி, சென்னை-5.

திருமதி. J. கீதா,
முதுகலை ஆசிரியர்,
பிரின்ஸ் மேல்நிலைப் பள்ளி,
மடிப்பாக்கம், சென்னை-91.

திருமதி. J. ஜாக் குலின் ஜோயல்,
பட்டதாரி ஆசிரியர்,
அவிலா கான்வென்ட் மெட்ரிக் மே.நி.பள்ளி,
கோயம்புத்தூர்.

திருமதி. ரமாபாய்,
அகர்வால் வித்யாலயா மெட்ரிக்.மே.நி.பள்ளி,
வேப்பேரி, சென்னை-7.

திருமதி. லட்சுமி பிரபா,
புனித ஜான்ஸ் மெட்ரிக் மே.நி.பள்ளி,
மந்தைவெளி, சென்னை-28.

திருமதி. K. வளம்மதி,
பட்டதாரி ஆசிரியர்,
அரசு ஆண்கள் மே.நி.பள்ளி,
திருவலம், வேலூர் மாவட்டம்.

திருமதி. சகாயமேரி ஃபாலிலா
முதுகலை ஆசிரியர்,
சியோன் மெட்ரிக் மே.நி.பள்ளி,
சேலையூர், தாம்பரம்-73.

திருமதி. வி.டெய்சி மணியம்மை,
கலிகி அரங்கநாதன் மான்போர்டு மெட்ரிக்.மே.நி.பள்ளி,
பெரம்பூர், சென்னை-11.

1. இந்தியாவில் ஆங்கிலக் கிழக்கிந்தியக் கம்பெனியின் ஆட்சி (கி.பி.1773-கி.பி.1857)

வாரன் ஹேஸ்டிங்ஸ் பிரபு
(கி.பி.1772-கி.பி.1785)

கி.பி.1772இல் வங்காள கவர்னராக வாரன் ஹேஸ்டிங்ஸ் நியமிக்கப்பட்டார். பிறகு வங்காளத்தின் தலைமை ஆளுநரானார். இவர் ஆட்சியின்போது கி.பி.1772இல் வங்காளத்தில் ஏற்பட்ட பஞ்சத்தினால் மக்கள் பெரும் துயரத்திற்கு உள்ளானார்கள். இரட்டை ஆட்சி முறை வங்காளத்தில் பொருளாதார நிலையைச் சீர்குலையச் செய்தது. விவசாயிகளும், கலைஞர்களும் மோசமான நிலைக்குத் தள்ளப்பட்டனர். ஆங்கிலக் கிழக்கு இந்தியக் கம்பெனி அதிகாரிகள் தங்களுடைய உரிமையைத் தவறாகப் பயன்படுத்தி நிறைய சொத்து சேர்த்துக் கொண்டனர். கம்பெனியின் நிர்வாகம் சீர்குலைந்தது. இந்நிலையில் கம்பெனி ஆங்கில அரசிடம் பெரும் தொகையைக் கடனாகக் கேட்டது. இச்சமயத்தில், ஆங்கில அரசு, கிழக்கிந்திய கம்பெனியின் நிர்வாகத்தில் நேரிடையாகத் தலையிட வேண்டிய தாயிற்று. எனவே ஆங்கிலப் பாராளுமன்றம் கி.பி.1773இல் ஒழுங்கு முறைச் சட்டத்தைக் கொண்டு வந்தது. இந்தச் சட்டமானது இந்திய அரசியல் அமைப்பின் வளர்ச்சிக்கு முதல் படியாக அமைந்தது.

ஒழுங்குமுறைச் சட்டத்தின் சரத்துகள்

வங்காள ஆளுநர் வங்காளத்தின் தலைமை ஆளுநராக நியமிக்கப்பட்டார். வாரன் ஹேஸ்டிங்ஸ் முதல் தலைமை ஆளுநர் ஆனார். தலைமை ஆளுநருக்கு உதவிபுரிய, நான்கு உறுப்பினர்கள் கொண்ட நிர்வாகக் குழு ஒன்று அமைக்கப்பட்டது. மும்பை மற்றும் சென்னை ஆளுநர்கள், வங்காளத்

தலைமை ஆளுநருக்குக் கட்டுப்பட்டவர்கள் ஆனார்கள். கி.பி.1774இல் கொல்கத்தாவில் உச்சநீதிமன்றம் அமைக்கப்பட்டது. சர் எலிஜா இம்பே முதல் தலைமை நீதிபதியாகவும் மற்றும் மூன்று நீதிபதிகளும் நியமிக்கப்பட்டனர்.

ஒழுங்குமுறைச் சட்டத்தின் குறைகள்

உச்சநீதிமன்றம், தலைமை ஆளுநர் மற்றும் அவரது நிர்வாகக் குழு உறுப்பினர்களது அதிகார எல்லை இச்சட்டத்தால் வரையறை செய்யப்படவில்லை. தலைமை ஆளுநரின் நிர்வாகக் குழு உறுப்பினர்களிடையே பூசல் அடிக்கடி ஏற்பட்டது. சென்னை, மும்பை ஆளுநர்கள், வங்காளத் தலைமை ஆளுநரது ஆணைகளுக்குக் கட்டுப்படவில்லை. இந்தச் சட்டம் தலைமை ஆளுநரது நிலையை மோசமடையச் செய்தது. இந்தச் சட்டத்தின் குறைகளைப் போக்குவதற்காகக் கி.பி.1784 ஆம் ஆண்டு, ஆங்கிலப் பிரதமர் இளைய பிட் என்பவர், பிட் இந்தியச் சட்டத்தைக் கொண்டு வந்தார்.

பிட் இந்தியச் சட்டத்தின் சரத்துகள்

இங்கிலாந்து அரசின் பரிந்துரையின்படி, தலைமை ஆளுநர் நியமிக்கப்படுவார் எனக் கூறப்பட்டது. நிர்வாகக் குழு உறுப்பினர் எண்ணிக்கை, நான்கில் இருந்து மூன்றாகக் குறைக்கப்பட்டது. நிர்வாக வளர்ச்சிக் காக, ஆறு பேர் கொண்ட கட்டுப்பாட்டுக்குழு உருவாக்கப்பட்டது. இந்தியாவில் உள்ள ஆங்கிலேயப்படை வீரர்களுக்குப் படைத் தளபதியாகத் தலைமை ஆளுநர் செயல்படுவார்

என்றும், ஆங்கில அரசின் கீழ், கம்பெனியின் நிர்வாகம் செயல்படவும் இச்சட்டம் வழிவகுத்தது.

வாரன் ஹேஸ்டிங்ஸின் சீர்திருத்தங்கள் நிர்வாகச் சீர்திருத்தம்

இராபர்ட் கிளைவ் வங்காளத்தில் ஏற்படுத்திய இரட்டை ஆட்சி முறையை ஒழித்தார். மாகாணங்களின் நிர்வாகத்தை, ஆங்கிலக் கிழக்கிந்தியக் கம்பெனி ஏற்றுக் கொண்டது. அரசின் கருவூலம் முர்ஷிதாபாத்தில் இருந்து கல்கத்தாவிற்கு மாற்றப்பட்டது.

நீதித்துறைச் சீர்திருத்தம்

கல்கத்தாவில் சாதர் திவானி அதாலத் (சிவில்), சாதர்நிஜாமத் அதாலத் (கிரிமினல்) என்ற இரு நீதி மன்றங்கள் உருவாக்கப்பட்டன. ஒவ்வொரு மாவட்டத்திலும், சிவில் மற்றும் கிரிமினல் நீதி மன்றங்கள் உருவாக்கப்பட்டன. இந்து, முஸ்லீம் சட்டத் தொகுப்பு உருவாக்கப்பட்டது.

வணிகச் சீர்திருத்தங்கள்

கம்பெனி தரமான பொருட்களை வாங்க, ஒரு வணிகக் குழு ஏற்படுத்தப்பட்டது. கம்பெனி ஊழியர்கள் தனிப்பட்ட முறையில் வியாபாரம் செய்வது தடை செய்யப்பட்டது. இந்திய வாணிகத்தை ஊக்குவிக்க வியாபாரிகளுக்குச் சுங்க வரியில் 2.5% தள்ளுபடி அளித்தார். பிற சுங்கச் சாவடிகளை ஒழித்து கல்கத்தா, டாக்கா, ஹூக்ளி, பாட்னா, முர்ஷிதாபாத் ஆகிய ஐந்து இடங்களில் சுங்கச் சாவடிகளை ஏற்படுத்தினார்.

வருவாய்ச் சீர்திருத்தம்

வருவாய்த்துறையை மேம்படுத்த கொல்கத்தாவில் வருவாய்த் துறைக் கழகம் நிறுவப்பட்டது. ஒவ்வொரு மாவட்டத்திலும் ஒரு ஆங்கிலக் கலெக்டர்

நியமிக்கப்பட்டார். நிலம் குத்தகை அடிப்படையில் அதிக தொகைக்கு ஏலம் எடுப்பவர்களுக்குக் கொடுக்கப்பட்டது. அவர் அந்த நிலத்தில் இருந்து ஐந்து ஆண்டுகளுக்கு நிலவரியைப் பெற்று அரசுக்குச் செலுத்த வேண்டும்.

கல்விச் சீர்திருத்தம்

வாரன் ஹேஸ்டிங்ஸ் கல்வியை மிகவும் ஆதரித்தார். இஸ்லாமிய கல்வி வளர்ச்சிக்காகக் கி.பி.1781 இல் கல்கத்தாவில் மதராசா கல்வி நிறுவனத்தைத் துவக்கினார்.

ரோஹில்லாப் போர் (கி.பி.1774)

ரோஹில்லர்கள் ஆப்கானிய மக்கள் ஆவார். இவர்கள் மராத்தியர்களின் தாக்குதலுக்கு ஆளாயினர். அதனால் அவர்கள் அயோத்தியின் நவாப் ஷாஜா-உத்-தௌலாவின் உதவியை நாடினார். இதற்காக 40 இலட்சம் ரூபாய் கொடுக்க ஒப்புக் கொண்டனர். கி.பி.1773 இல் மராத்தியர்கள், ரோஹில்லர்களை மீது படையெடுத்த போது அயோத்தி நவாபின் படையினர் ரோஹில்லர்களுக்குப் பக்கபலமாக இருந்தன. அதனால் மராத்தியர்கள் போரிடாமல் திரும்பிச் சென்றனர். ஆனால் ஒப்பந்தப்படி ஷாஜா-உத்-தௌலா, 40 இலட்சம் கேட்கவே ரோஹில்லர்கள் போர் ஏதும் நிகழாததால் அப்பணத்தைத் தர மறுத்தனர். உடனே அயோத்தி நவாப் ஆங்கிலேயர்களின் உதவியை நாடினார். அவ்வாறு ஆங்கிலேயர்கள் உதவினால் தான் 40 இலட்சம் அவர்களுக்குத் தருவதாக ஒப்புக்கொண்டார். எனவே வாரன் ஹேஸ்டிங்ஸ் தனது படையை அனுப்பி ரோஹில்லர்களைத் தோற்கடித்தார். ரோஹில்லர்களை அயோத்தியுடன் இணைக்கப்பட்டது.

**இரண்டாவது ஆங்கில-மைசூர்ப் போர்
(கி.பி.1780-கி.பி.1784)**

கி . பி . 1 7 6 9 இல் ம த ர ா ஸ் உடன்படிக்கை ஹைதர் அலிக்கும், ஆங்கிலேயருக்கும் இடையே ஏற்பட்டது. இதன்படி ஒருவருக்கொருவர் உதவி செய்து கொள்வது என்று முடிவாயிற்று. ஆனால் கி.பி.1771இல் மராத்தியர்கள், மைசூர் மீது படையெடுத்தபோது ஆங்கிலேயர்கள் ஹைதர் அலிக்கு உதவ முன்வரவில்லை. மேலும் ஹைதர் அலிக்கு முக்கிய பகுதியாக விளங்கிய பிரெஞ்சுக்காரர்களின் கட்டுப்பாட்டில் இருந்த மாணியை ஆங்கிலேயர்கள் கைப்பற்றினர். இச்செயலை ஹைதர் அலி எதிர்த்தார். ஆங்கிலேயர்களுக்கு எதிராகப் போர் தொடங்கினார்.

ஹைதர் அலி கி.பி.1780இல் ஆங்கிலேயருக்கு எதிராகப் போர் தொடுத்தார். கி.பி.1781இல் போர்ட்டோ நோவோ என்ற இடத்தில் ஆங்கிலேய படைத் தளபதியான சர் அயர் கூட், ஹைதர் அலியைத் தோற்கடித்தார். கி.பி. 1782 ஆம் ஆண்டு ஆரணி என்ற இடத்திலும் மீண்டும் ஹைதர் அலி தோற்கடிக்கப்பட்டார். இதற்கிடையே ஹைதர் அலி புற்று நோயால் இறந்தார். எனவே அவரது மகன் திப்பு சுல்தான் போரைத் தொடர்ந்தார். போரை விரும்பாத திப்பு சுல்தான் கி.பி.1784இல் மங்களூர் உடன்படிக்கையின்படி போரினை முடிவுக்குக் கொண்டுவந்தார். அதன்படி இரு சாராரும் தாங்கள் கைப்பற்றிய பகுதிகளைத் திரும்ப அளிக்க ஒப்புக் கொண்டனர்.

**முதலாம் ஆங்கில-மராத்தியப் போர்
கி.பி.1775-கி.பி.1782**

வாரன் ஹேஸ்டிங்ஸ் மராத்தியர் களுக்கு எதிராக கி.பி.1775இல் போர் தொடுத்தார். கி.பி.1782 இல் சால்பை உடன்படிக்கை மூலம் போர் முடிவடைந்தது. இதன்படி மாதவராவ் பீஷ்வாவாகப் பொறுப்பேற்றார்.

வாரன் ஹேஸ்டிங்ஸ் சின் குற்ற விசாரணை

முதலாவது ஆங்கிலேய மராத்திய போருக்குப் பின் ஆங்கிலேயர்களுக்குப் பெரும் நிதி நெருக்கடி ஏற்பட்டது. எனவே வாரன் ஹேஸ்டிங்ஸ் பனாரசை ஆண்ட மன்னர் செயித்சிங்கிடம் அதிக வரிப்பணம் கோரினார். அம்மன்னர் பணம் கொடுக்க மறுத்தார். எனவே வாரன் ஹேஸ்டிங்ஸ் அவரை பதவியிலிருந்து நீக்கினார். மேலும் அயேயாத்தி பேகங்களின் செல்வத்தினையும் வாரன் ஹேஸ்டிங்ஸ் கைப்பற்றினார். பொய்க் கையெழுத்துப் போட்ட விவகாரத்தில் நந்தகுமார் கொலை செய்யப்பட்டார். இச்செயல்களுக்காக வாரன் ஹேஸ்டிங்ஸ் குற்ற விசாரணைக்கு உட்படுத்தப்பட்டார். குற்ற விசாரணையின் முடிவில் அவர் குற்றமற்றவர் எனக் கருதி பாராளுமன்றம் அவரை விடுவித்தது.

IV) ஒரு வார்த்தையில் விடையளி.

1. கி.பி.1773இல் ஆங்கிலேய பாராளுமன்றத்தால் கொண்டுவரப்பட்ட சட்டத்தின் பெயரினைக் கூறுக.
2. ஒழுங்கு முறைச் சட்டத்தின் குறைகளைப் போக்கிய சட்டம் எது?
3. தரமான பொருட்களை வாங்க, ஆங்கிலேயக் கிழக்கிந்தியக் கம்பெனி எவ்வமைப்பினை ஏற்படுத்தியது?

V) குறுகிய விடையளி.

1. ஒழுங்குமுறைச் சட்டத்தின் குறைகள் யாவை?
2. கி.பி.1780 – ஆம் ஆண்டு ஹைதர் அலி ஆங்கிலேயர் மீது ஏன் படையெடுத்தார்?
3. வாரன் ஹேஸ்டிங்ஸ் மீதான குற்ற விசாரணை பற்றி கூறு.
4. “ரோஹில்லாப் போர்” குறிப்பு வரைக.

VI) விரிவான விடையளி.

1. வாரன் ஹேஸ்டிங்ஸின் சீர்திருத்தங்களை விவரி?
2. ஒழுங்குமுறைச் சட்டம், பிட் இந்தியச் சட்டம் பற்றி ஒரு கட்டுரை வரைக.

உருவாக்க மதிப்பீடு

1. விவாதம்

கி.பி. 1773 ஆம் ஆண்டு ஒழுங்குமுறைச் சட்டம் இந்திய அரசியலமைப்பின் வளர்ச்சிக்கு முதல்படி – வகுப்பறையில் விவாதிக்கவும்.

2. அறிக்கை தயாரித்தல்

உன் ஊருக்கு அருகில் இருக்கும் மாவட்ட நீதிமன்றத்திற்குச் சென்று அங்கு நடைபெறும் விவாதங்களை அறிந்து நீதிமன்ற நடவடிக்கைகள் குறித்து அறிக்கை ஒன்றைத் தயார் செய்.

3. விவர அட்டை தயாரித்தல் :

வரன் ஹேஸ்டிங் பிரபுவின் சீர்திருத்தங்களை விவர அட்டையில் வரிசைப்படுத்தி வகுப்பில் விவாதி.

2. காரன்வாலிஸ் பிரபு (கி.பி. 1786–கி.பி.1793)

காரன்வாலிஸ் பிரபு கி.பி.1786 ஆம் ஆண்டு இந்தியாவின் தலைமை ஆளுநராக நியமிக்கப்பட்டார். இவர் இந்தியாவில் இருந்த சுதேசி சாம்ராஜ்யத்தில் தலையிடக் கொள்கையைப் பின்பற்ற முயன்றார்.

இவருடைய சீர்திருத்தங்களில் குறிப்பிடத் தகுந்தது வங்காளத்தில் அறிமுகப்படுத்திய நிலையான நிலவரித் திட்டமாகும். வாரன் ஹேஸ்டிங்ஸ் காலத்தில் நிலம் அதிக வரி செலுத்துபவர்களுக்கு 5 ஆண்டுகளுக்குக் குத்தகைக்கு விடப்பட்டது. ஆனால் இத்திட்டம் வெற்றிபெறவில்லை. எனவே காரன்வாலிஸ் நிலையான நிலவரித் திட்டத்தை கி.பி.1793 ஆம் ஆண்டு வங்காளத்திலும், பீகாரிலும் அறிமுகப்படுத்தினார். இத்திட்டத்தின்படி ஜமீன்தார்கள் 10 ஆண்டுகளுக்கு நிலத்தின் சொந்தக்காரர்கள் ஆனார்கள். விவசாயிகள் குத்தகைக்காரர்களானார்கள். ஒவ்வொரு ஆண்டும் ஜமீன்தார்கள் குறிப்பிட்ட தொகையை ஆங்கிலக் கிழக்கிந்திய நிறுவனத்திற்கு நிலவரியாகக் கட்டவேண்டும். அப்படி கட்டத் தவறினால் நிலம் அந்த ஜமீன்தாரரிடமிருந்து எடுத்து வேறு ஜமீன்தாரரிடம் வழங்கப்படும்.

நன்மைகள்

இத்திட்டம் ஜமீன்தார்களுக்குப் பெரும் நன்மையை அளித்தது. ஜமீன்தார்கள் நிலத்தின் சொந்தக்காரர்கள் ஆனார்கள். இதனால் ஆங்கில ஆட்சிக்கு விசுவாசிகளானார்கள். ஜமீன்தாரர்கள் அதிக நிலங்களை விவசாயத்திற்குப்

பயன்படும்படியாகக் கொண்டுவந்தனர். ஆங்கிலக் கிழக்கிந்தியக் கம்பெனிக்கு நிலையான வருமானம் ஆண்டுதோறும் கிடைத்தது. நிலையான வருமானம் கிடைத்ததால் சீரான நிர்வாகம் நடைபெற்றது. ஆண்டுதோறும் நடைபெறுகின்ற வரி நிர்ணய முறையினால் வரக்கூடிய தீமைகள் அகற்றப்பட்டன.

தீமைகள்

ஜமீன்தார்கள் அதிக இலாபம் அடைந்தனர். விவசாயிகள் பெரிதும் பாதிப்புக்குள்ளானார்கள். ஜமீன்தார்களின் கருணைப் பார்வையில் அவர்கள் வாழவேண்டியவர்களானார்கள். ஆண்டுதோறும் குறிப்பிட்ட தொகையை நிலவரியாகப் பெற்றதனால் அதிகரித்து வருகின்ற அரசின் செலவினைக் கட்டுப்படுத்த முடியவில்லை. அரசாங்கம் மக்களோடு கொண்டிருந்த நேரடித் தொடர்பை இழந்தது.

நிர்வாகச் சீர்திருத்தங்கள்

காரன்வாலிஸ் பிரபு இந்தியாவில் குடிமைப்பணியினர் மூலம் ஆங்கிலேயர்களுக்குச் சொந்தமான நிலப்பகுதிகளை ஆட்சி செய்யும் முறையினை அறிமுகப்படுத்தினார். இதனால் இவர் இந்தியக் குடிமையியல் பணியின் தந்தை என்றழைக்கப்பட்டார். அலுவலர்களின் ஊதியத்தை உயர்த்தி தகுதி அடிப்படையில் பதவி உயர்வு வழங்கினார். கம்பெனி ஊழியர்கள் தனிப்பட்ட முறையில் வியாபாரம் செய்வதைத் தடைசெய்தார். எல்லா உயர்பதவிகளும் ஆங்கிலேயர்களுக்கே ஒதுக்கப்பட்டது. இந்தியர்கள் துணைநிலை அலுவலர்கள் பதவிகளுக்கு மட்டுமே தேர்வு செய்யப்பட்டனர்.

காவல் துறைச் சீர்திருத்தம்

காரன்வாலிஸ் இந்தியாவில் நிலையான காவல் துறையை உருவாக்கினார். கி.பி.1791 ஆம் ஆண்டு கல்கத்தாவில் காவல்துறை ஆணையர் நியமனம் உருவாக்கப்பட்டது. மாவட்டங்கள் பல்வேறு தானாக்களாகப் பிரிக்கப்பட்டது. அவைகள் தரோகா என்ற அதிகாரியினால் நிர்வகிக்கப்பட்டன. காவல் துறையில் கூட இந்தியர்கள் உயர்பதவியில் நியமிக்கப்படவில்லை.

நீதித்துறைச் சீர்திருத்தங்கள்

காரன்வாலிஸ் பிரபு நீதித்துறையில் பெரும் மாற்றத்தைக் கொண்டு வந்தார். மாவட்ட ஆட்சியர், நீதிப்பணியிலிருந்து விடுவிக்கப்பட்டார். வருவாய்த்துறை பொறுப்பு மட்டுமே அவரிடம் ஒப்படைக்கப்பட்டது. பொது மற்றும் கிரிமினல் நீதிமன்றங்கள் மாவட்டம் தோறும் உருவாக்கப்பட்டன. நான்கு மாகாண நீதிமன்றங்கள் முறையே டாக்கா, கல்கத்தா, முர்ஷிதாபாத் மற்றும் பாட்னாவில் ஏற்படுத்தப்பட்டன. நீதிபதிகளிடையே கையூட்டினை அகற்ற மாதச் சம்பளத்தினை அதிகப்படுத்தினார். நீதிமன்றங்களுக்குக் கட்டவேண்டிய கட்டணங்களை ரத்து செய்தார். கி.பி.1793 ஆம் ஆண்டு “காரன்வாலிஸ் சட்டத் தொகுப்பினைச்” சர் ஜார்ஜ் பார்லோ என்பவர் தொகுத்து வெளியிட்டார்.

வருவாய்ச் சீர்திருத்தங்கள்

காரன்வாலிஸ் வருவாய்துறையைத் திருத்தி அமைத்தார். கி.பி.1787 இல் வங்காளம் பல பகுதிகளாகப் பிரிக்கப்பட்டு ஒவ்வொரு பிரிவும் ஒரு ஆட்சியரின் கீழ் நிர்வகிக்கப்பட்டது. காரன்வாலிஸ் வருவாய்த்துறையை உருவாக்கி, ஆட்சியர்களின்

செயல்பாட்டினை மேற்பார்வையிடச் செய்தார்.

வணிகச் சீர்திருத்தங்கள்

காரன்வாலிஸ் ஆங்கிலேயர்கள் இந்திய வியாபாரிகளோடு நேரிடையாகப் பொருள் வாங்கும் அல்லது விற்கும் முறையினை மீண்டும் அறிமுகப்படுத்தினார். இதன் மூலம் ஆங்கிலக் கிழக்கிந்தியக் கம்பெனியின் வியாபாரத்தினைப் பெருக்கினார்.

வெளிநாட்டுக் கொள்கை

மூன்றாவது ஆங்கில-மைசூர் போர் (கி.பி.1790-கி.பி.1792)

இரண்டாவது ஆங்கிலேய மைசூர் போரின் முடிவில் திப்பு சுல்தானும், ஆங்கிலேயர்களும் தங்களுடைய அரசியல் ஆதிக்கத்தை தக்காணத்தில் நிலைநிறுத்த முயன்றனர். திப்பு சுல்தான் தன்னைப் பலப்படுத்திக் கொண்டு பிரான்சு மற்றும் துருக்கியின் உதவியோடு ஆங்கிலேயர்களை இந்தியாவிலிருந்து வெளியேற்ற எண்ணினார். இதனை அறிந்த காரன்வாலிஸ் ஹைதராபாத் நிஜாம் மற்றும் மராத்தியரின் துணையோடு திப்புவை எதிர்க்கத் திட்டமிட்டார். இந்நிலையில் திப்பு சுல்தான் ஆங்கிலேயரின் நட்பு நாடான திருவாங்கூரைத் தாக்கினார். எனவே, கி.பி.1790 ஆம் ஆண்டு காரன்வாலிஸ்



திப்பு சுல்தான்

திப்பு சுல்தானுக்கு எதிராகப் போர் தொடுத்தார். ஆங்கிலப்படை பெங்களூரைக் கைப்பற்றி சீரங்கப்பட்டினத்திற்கு அருகே திப்பு சுல்தானைத் தோற்கடித்தது.

கி.பி. 1792 ஆம் ஆண்டு கையொப்பமான “சீரங்கப்பட்டின அமைதி ஒப்பந்தம்” மூன்றாவது மைசூர் போரினை முடிவுக்கு கொண்டு வந்தது.

திப்பு சுல்தான்

திப்பு சுல்தான், ஹைதர் அலியின் மகனாகக் கி.பி.1753 ஆம் ஆண்டு மைசூர் அருகே பிறந்தார். தந்தையைப் போன்ற சிறந்த நிர்வாகியாகவும், போர் வீரராகவும் விளங்கினார். ஆங்கிலேயர்கள் இந்தியாவில் ஆட்சி செய்வதைக் கடுமையாக எதிர்த்தார். நாட்டினைப் பாதுகாக்க வலிமை மிகுந்த கோட்டைகளை உருவாக்கினார். நீலகிரியிலுள்ள தூர்க் கோட்டை அவரின் புகழ் பெற்ற கோட்டை ஆகும். திப்பு சுல்தான் “மைசூரின் புலி” எனப் பெருமையோடு அழைக்கப்படுகிறார். புலி, திப்புவின் அன்பிற்குரிய மிருகமாகும். அவரின் அரியணையிலும், இராணுவச் சீருடையிலும் புலியின் உருவம் பொறிக்கப்பட்டிருந்தது. தந்தையைப் போன்று இவரும் இறந்தபின் சீரங்கப்பட்டினத்தில் அடக்கம் செய்யப்பட்டார்.

வெல்லெஸ்லி பிரபு (கி.பி.1796–கி.பி.1805)

காரன் வாலிஸ் பிரபுவைத் தொடர்ந்து சர் ஜான் ஷார் வங்காளத்தின் கவர்னர் ஜெனரலாகப் பதவியேற்று தலையிடக் கொள்கையைப் பின்பற்றி ஆட்சி செய்தார். இவரைத் தொடர்ந்து வெல்லெஸ்லி பிரபு கவர்னர் ஜெனரலாகப் பதவியேற்றார். இவர் இந்தியாவில் ஆங்கிலப் பேரரசை உருவாக்க, பேரரசுக்

கொள்கையைப் பின்பற்றினார். துணைப்படைத்திட்டத்தை அறிமுகப்படுத்தி ஆங்கிலப் பேரரசை நிலைபெறச் செய்தார்.


துணைப்படைத்திட்டம்

வெல்லெஸ்லி துணைப்படைத் திட்டத்தின் மூலம் இந்தியாவில் ஆட்சி செய்து வந்த சுதேச சாம்ராஜ்யங்களை ஆங்கில அரசாட்சியின் கீழ் கொண்டுவர எண்ணினார்.

முக்கிய கூறுகள்

இந்திய சுதேசி மன்னர்கள் தங்களின் பாதுகாப்பிற்கு ஓர் ஆங்கில படையை வைத்துக் கொள்ள வேண்டும். துணைப்படைத்திட்டத்தை ஏற்றுக் கொள்கின்ற இந்திய அரசுகள் ஆங்கிலப் படையின் நிர்வாகச் செலவிற்காகப் பணம் அல்லது நிலத்தினை ஆங்கில அரசாங்கத்திற்குக் கொடுத்திட வேண்டும் எனக் கூறப்பட்டது. துணைப்படைத்திட்டத்தை ஏற்றுக் கொள்ளும் இந்திய அரசுகள் ஆங்கிலக் கிழக்கிந்திய கம்பெனியின் அனுமதியின்றி எந்த ஒரு நாட்டோடும் போரிட்டுக்கொள்ளவோ, அமைதி ஒப்பந்தத்தில் கையொப்பமிடவோ கூடாது எனவும் கூறப்பட்டது. துணைப்படைத் திட்டத்தை ஏற்றுக்கொள்ளும் இந்திய அரசுகள் ஆங்கிலேயர்களைத் தவிர மற்ற ஐரோப்பியர்களைப் பணியில் வைத்துக் கொள்ளக்கூடாது எனக் கூறப்பட்டது. துணைப்படைத் திட்டத்தை ஏற்றுக் கொள்ளும் இந்திய அரசுகள் ஆங்கிலப் பிரதிநிதி ஒருவரை நிலையாகத் தனது தலைநகரில் வைத்துக் கொள்ள வேண்டும் எனக் கூறப்பட்டது. துணைப்படைத்திட்டத்தை ஏற்றுக்கொள்ளும் இந்திய அரசுகள் எந்த ஒரு பிரச்சனையிலும் ஆங்கில அரசாங்கத்தின் இறுதி முடிவினை

வெல்லெஸ்லி பிரபுவின் கீழ் ஆங்கிலப் பேரரசு



இந்தியப் பெருங்கடல்

ஏற்றுக்கொள்ள வேண்டும். மேற்கூறிய கருத்துகளை ஏற்றுக் கொள்ளும் இந்திய அரசுகள் பாதுகாப்பிற்கு ஆங்கில அரசாங்கம் உத்தரவாதம் அளித்தது.

நன்மைகள்

இந்திய சுதேசி அரசுகளின் பணப்பயன்பாட்டின் அடிப்படையில் ஆங்கில அரசு தனது பெரும் படையினைப் பராமரித்தது. ஆங்கில அரசின் மேலாண்மையை ஏற்றுக் கொண்டதால் அந்நாடுகளின் வெளிநாட்டுக் கொள்கையை இங்கிலாந்து கட்டுப்படுத்தியது. பிரான்ஸ் நாட்டின் ஆதிக்கம் இந்தியாவிலிருந்து முற்றிலுமாக அகற்றப்பட்டது. இந்தியாவில் ஆங்கிலப் பேரரசு விரிவுபடுத்தப்பட்டது.

தீமைகள்

சுதேசி மன்னர்கள் தங்களுடைய அதிகாரத்தையும், கவுரவத்தையும் இழந்தனர். சுதேசி மன்னர்களும், ஆங்கிலேயர்களும் மக்களின் நலனை புறக்கணித்தனர்.

துணைப்படைத் திட்டத்தை ஏற்றுக்கொண்ட நாடுகள்

வெல்லெல்லியின் துணைப்படைத் திட்டத்தை ஏற்றுக்கொண்ட முதல் இந்திய மன்னர் ஹைதராபாத் நிஜாம் ஆவார். இவர் பெல்லாரி, கடப்பா, அனந்தபூர் மற்றும் கர்னூல் ஆகிய நிலப்பகுதிகளை ஆங்கிலேயருக்கு அளித்தார். அயோத்தியை ஆண்ட நவாப்பை வெல்லெல்லி கட்டாயப்படுத்தி துணைப்படைத் திட்டத்தை ஏற்கச் செய்தார். ரோஹில்கண்ட், கோரக்பூர் மற்றும் கங்கையமுனை நதிகளுக்கு இடையே உள்ள நிலப்பகுதிகளை ஆங்கில அரசிடம் அளித்தார். பேஷ்வா இரண்டாவது பாஜிராவ்

துணைப்படைத் திட்டத்தை ஏற்றுக் கொண்டார். பெரும்பாலானோர் ஏற்றுக்கொண்டபோதிலும் மைசூரை ஆண்ட திப்புசல்தான் துணைப்படைத்திட்டத்தை ஏற்க மறுத்தார்.

நான்காவது ஆங்கில-மைசூர்ப் போர் (கி.பி.1799)

துணைப்படைத்திட்டத்தைத் திப்புசல்தான் ஏற்க மறுத்து, ஆங்கிலேயர்களைப் பழிவாங்க எண்ணினார். மேலும் தான் இழந்த நிலப்பகுதிகளை திரும்பப் பெறவும் எண்ணினார்.

திப்புசல்தான் பிரான்ஸ், காபூல், கான்ஸ்டான்டினோபிள், அரேபியா ஆகிய நாடுகளின் உதவி பெற்று, ஆங்கிலேயர்களை எதிர்க்க அந்நாடுகளுக்கு தூதுவர்களை அனுப்பினார். எனவே போர் தவிர்க்க முடியாத ஒன்றாகியது.

கி.பி.1799 ஆம் ஆண்டு மாவள்ளி போரில் திப்புசல்தான் தோற்கடிக்கப்பட்டார். சீரங்கப்பட்டினக் கோட்டையைக் காக்க முயன்றபோது மே 4ஆம்நாள் கி.பி.1799 ஆம் ஆண்டு கொல்லப்பட்டார், இவரின் மறைவோடு போர் முடிந்தது.

விளைவுகள்

இப்போரின் முடிவில் ஆங்கிலேயர்கள் சீரங்கப்பட்டினம், கோயமுத்தூர், கனரா போன்ற நிலப்பகுதிகளை இணைத்துக் கொண்டனர். மைசூர் அரசு பழைய இந்து வம்ச மன்னர் குடும்பத்தில் பிறந்த கிருஷ்ணா என்பவரிடம் திரும்ப அளிக்கப்பட்டது. திப்புவின் குடும்பத்தினர் வேலூருக்குக் கைதிகளாக அனுப்பப்பட்டனர். தென்னிந்தியாவில் ஆங்கிலேயர்கள் வலிமைவாய்ந்த சக்தியாக உருவானார்கள்.

இரண்டாவது ஆங்கிலேய மராத்தியப் போர் (கி.பி.1803)

இரண்டாம் பாஜி ராவ் ஆங்கிலேயரினது துணைப்படைத்திட்டத்தை ஏற்றுக்கொண்டு பஸ்ஸின் உடன்படிக்கையில் கையொப்பமிட்டார். ஆனால் மராத்திய தேசத் தலைவர்கள் சிந்தியாவும், பான்ஸ்லேயும் இந்த ஓப்பந்தத்தை ஏற்க மறுத்தனர். ஆங்கிலேயர்களை எதிர்க்க முனைந்தனர். இது இரண்டாம்

ஆங்கிலேய-மராத்திய போருக்கு முக்கிய காரணமாகும். தளபதி ஆர்தர் வெல்லெஸ்லி கி.பி.1803இல் அசே மற்றும் ஆரிகான் ஆகிய இடங்களில் மராத்தியர்களைத் தோற்கடித்தார்.

விளைவுகள்

சிறந்த தளபதியான வெல்லெஸ்லி வணிக நிறுவனமாக விளங்கிய ஆங்கிலக் கிழக்கிந்திய நிறுவனத்தை இந்தியாவில் வலிமை மிகுந்த ஓர் அரசியல் சக்தியாக மாற்றியமைத்தார்.

பயிற்சி

I) சரியான விடையைத் தேர்ந்தெடுக்கவும்.

1. காரன்வாலிஸ் பிரபு _____ ஆம் ஆண்டு வங்காளத்தின் கவர்னர்-ஜெனரல் ஆனார்.

அ) 1786

ஆ) 1787

இ) 1788

2. மூன்றாவது ஆங்கிலேய-மைசூர்ப் போரின் போது திப்பு சுல்தான் தென்னிந்தியாவிலிருந்து _____ நாட்டைச் சார்ந்த இந்து அரசரைத் தாக்கினார்.

அ) அயோத்தி

ஆ) திருவாங்கூர்

இ) கர்நாடகம்

3. இந்தியப் பொதுக் குடிமையியல் பணியின் தந்தை என _____ அழைக்கப்படுகிறார்.

அ) ஜான்ஷோர்

ஆ) காரன்வாலிஸ்

இ) வெல்லெஸ்லி

4. நான்காம் ஆங்கிலேய-மைசூர்ப் போர் _____ ஆம் ஆண்டு நடைபெற்றது.

அ) 1779

ஆ) 1789

இ) 1799

II) பொருத்துக.

1. நிலையான நிலவரித்திட்டம்

வெல்லெஸ்லி பிரபு

2. துணைப்படைத்திட்டம்

சீரங்கப்பட்டின உடன்படிக்கை

3. சர் ஜான்ஷோர்

காரன்வாலிஸ் பிரபு

4. மூன்றாம் ஆங்கிலேய-மைசூர்ப் போர்

தலையிடாக் கொள்கை

III) கோடிட்ட இடங்களை நிரப்புக.

1. நிலையான நிலவரித்திட்டம் _____ ஆம் ஆண்டு அறிமுகப்படுத்தப்பட்டது.
2. நிலையான காவலர் துறையை உருவாக்கியவர் _____ ஆவார்.
3. காரன்வாலிஸ் சட்டத் தொகுப்பைத் தொகுத்தவர் _____ ஆவார்.
4. வெல்லெஸ்லி பிரபு _____ ஆண்டு தலைமை ஆளுநர் ஆனார்.

IV) ஒரு வார்த்தையில் விடையளி.

1. நிலையான நிலவரித்திட்டத்தினால் அதிகப் பாதிப்பிற்குள்ளானவர்கள் யார் ?
2. வெல்லெஸ்லி பின்பற்றிய கொள்கை யாது ?
3. துணைப்படைத்திட்டத்தை ஏற்றுக் கொண்ட முதல் இந்திய மன்னர் யார் ?

V) குறுகிய விடையளி.

1. காரன்வாலிஸ் பிரபு நீதித்துறையை எவ்வாறு முறைபடுத்தினார் ?
2. நான்காம் ஆங்கிலேய-மைசூர்ப் போரின் விளைவுகள் யாவை ?
3. காரன்வாலிஸ் 1790 ஆம் ஆண்டு மைசூருக்கு எதிராக ஏன் போர் தொடுத்தார் ?

VI) விரிவான விடையளி.

1. காரன்வாலிஸ் பிரபு அறிமுகப்படுத்திய சீர்திருத்தங்களை விவரி.
2. நிலையான நிலவரித்திட்டம் பற்றி குறிப்பு வரைக.
3. வெல்லெஸ்லி பிரபுவின் துணைப் படைத்திட்டத்தை விளக்கி அதன் நன்மைகள் மற்றும் தீமைகளை விவரி.

VII) செய்முறைப் பயிற்சி.

1. காரன்வாலிஸ் பிரபு மற்றும் வெல்லெஸ்லி பிரபுவின் சீர்திருத்தங்கள் பற்றி அட்டவணை தயார் செய்க.
2. இந்திய வரைபடத்தில் வெல்லெஸ்லி பிரபு ஆட்சியின் போது இருந்த ஆங்கிலப் பேரரசின் எல்லையினைக் குறிப்பிடுக.

உருவாக்க மதிப்பீடு

1. கலந்துரையாடல்:

உன் வகுப்பறையில் உள்ளவர்களை இரு குழுக்களாகப் பிரிக்கவும். நிலையான நிலவரித் திட்டத்தின் நன்மை, தீமைகளை வகுப்பில் கலந்துரையாடுக.

2. அட்டவணை தயாரித்தல்:

காரன்வாலிஸ் சட்டத்தொகுப்பையும் ஹமுராபியின் சட்டத்தொகுப்பையும் அட்டவணைப்படுத்துக.

3. விவரச்சுருள் தயாரித்தல்:

காரன்வாலிஸ் சீர்த்திருத்தங்களை விவரச்சுருள் ஒன்று தயாரிக்கவும்.

4. அறிக்கை தயாரித்தல்:

“திப்புசுல்தான் மைசூரின் புலி” என்பது குறித்து அறிக்கை ஒன்று தயார் செய்க.

5. தகவல் அட்டை தயாரித்தல்:

நான்கு மைசூர்ப் போர்கள் – தகவல் அட்டை தயார் செய்க.

போர்	ஆண்டு	காரணங்கள்	நிகழ்வுகள்	உடன்படிக்கைகள்	விளைவுகள்

போர்	ஆண்டு	காரணங்கள்	நிகழ்வுகள்	உடன்படிக்கைகள்	விளைவுகள்

6. விவாதம்:

துணைப்படைத்திட்டம் இந்திய சுதேச மன்னர்களைத் தன்னிச்சையாகச் செயல்பட வைக்கவில்லை. இக்கூற்றை வகுப்பில் குழு விவாதம் செய்க.

7. வினாடி வினா:

முதல் மற்றும் இரண்டாம் மராத்தியப் போர்களைப் பற்றி ஒரு வினாடி வினா நடத்துக.

3. மார்குவீஸ் ஹேஸ்டிங்ஸ் (கி.பி.1813-கி.பி.1823)

வெல்லெஸ்லி பிரபுவைத் தொடர்ந்து ஹேஸ்டிங்ஸ் பிரபு என்றழைக்கப்பட்ட மார்குவீஸ் ஹேஸ்டிங்ஸ் வங்காளத்தின் தலைமை ஆளுநராகப் பொறுப்பேற்றார். வெல்லெஸ்லியின் பணியினை இவர் நிறைவு செய்தார். இவர் காலத்தில் நேபாளத்தைச் சார்ந்த கூர்க்கர் இனத்தவர், பிண்டாரி இனத்தவர்கள் மற்றும் மராத்திய தலைவர்கள் ஆங்கிலப் பேரரசை அகற்ற எண்ணினார்கள். இப்படிப்பட்ட சூழ்நிலையில் அனைத்து சவால்களையும் ஹேஸ்டிங்ஸ் திறமையுடன் சமாளித்து ஆங்கில அரசாட்சியை இந்தியாவில் நிலைபெறச் செய்தார்.

இவருடைய ஆட்சிக் காலத்தில் 1813 ஆம் ஆண்டின் பட்டயச் சட்டம் ஆங்கில அரசால் நிறைவேற்றப்பட்டது.

1813 ஆம் ஆண்டு பட்டயச் சட்டத்தின் முக்கிய அம்சங்கள்

ஆங்கிலக் கிழக்கிந்திய கம்பெனியின் வியாபார உரிமம் 20 ஆண்டுகளுக்கு நீடிக்கப்பட்டது. இந்தியாவுடனான வாணிப உறவு ஆங்கிலேய வியாபாரிகளுக்குத் திறந்து விடப்பட்டது. கிழக்கிந்திய நிறுவனத்தின் வாணிகத் தனி உரிமை இரத்தானது. இந்தியர்களின் கல்வி வளர்ச்சிக்காக ஆண்டு தோறும் ரூபாய் ஒரு லட்சம் ஒதுக்கப்பட்டது. இந்தியாவில் வாழும் ஐரோப்பியர் சமய நலன் காக்க கிறித்துவப் பேராயர்கள் நியமிக்கப்பட்டனர். ஆங்கில நாட்டு வியாபாரிகளும், மதப் போதகர்களும் கட்டுப்பாட்டு வாரியத்தின் அனுமதியோடு இந்தியாவில் வசிக்க அனுமதிக்கப்பட்டனர்.

பட்டயச் சட்டத்தின் முக்கியத்துவம்

ஆங்கிலக் கிழக்கிந்திய நிறுவனத்தின் வியாபாரத் தனி உரிமை முடிவுக்கு வந்தது. கிறித்துவச் சமயப் போதகர்கள், தங்கள் சமயத்தைப் பரப்புவதற்கு அனுமதி பெற்றனர்.

கூர்க்கர்களுடன் போர் (கி.பி.1814-கி.பி.1816)

நேபாளத்தைச் சார்ந்த கூர்க்கர் இனத்தவர்கள் ஆங்கிலேயர்களுக்குப் பெரும் சவாலாக விளங்கினார்கள். இவர்கள் 1814 இல் ஷேரோஜ் மற்றும் பத்வால் பகுதிகளைக் கைப்பற்றினார். ஆங்கிலேயர் இதனைச் சவாலாக ஏற்றுக்கொண்டு கூர்க்கர் இனத்தலைவர் அமர்சிங்கைத் தோற்கடித்தனர். கி.பி.1816 ஆம் ஆண்டு கூர்க்கர்கள் ஆங்கிலேயர்களோடு சகௌலி அமைதி உடன்படிக்கையில் கையொப்பமிட்டனர்.

பிண்டாரிகளுடன் போர் (கி.பி.1816-கி.பி.1818)

பிண்டாரிகள் மத்திய இந்தியாவில் வாழ்ந்த கொள்ளைக் கூட்டத்தைச் சார்ந்தவர்கள் ஆவார்கள். அமிர்கான், வாசில் முகமது, கரிம்கான் மற்றும் சேட்டு போன்றவர்கள் பிண்டாரிகளின் தலைவர்கள் ஆவார்கள். தலைமை ஆளுநர் ஹேஸ்டிங்ஸ் ஒரு பெரும் ஆங்கிலப் படையைப் பிண்டாரிகளுக்கு எதிராக அனுப்பி அவர்களைத் தோற்கடித்தார். இவ்வாறு ஹேஸ்டிங்ஸ் பிண்டாரிகளின் கொடுஞ் செயலை அழித்து மத்திய இந்தியாவில் வாழும் மக்களைக் காப்பாற்றினார்.

**நான்காம் ஆங்கிலேய-மராத்தியப் போர்
(கி.பி.1817-கி.பி.1818)**

ஆங்கிலேயர்களின் அதிகார வளர்ச்சி மராத்தியர்களுக்குப் பொறாமையாக அமைந்தது. எனவே பீஷ்வா இரண்டாம் பாஜிராவ் மராத்திய தளபதிகளை ஒன்றிணைத்து ஓர் அரசியல் கூட்டமைப்பை ஆங்கிலேயர்களுக்கு எதிராக அமைத்தார். பீஷ்வா இரண்டாம் பாஜிராவ் கி.பி.1817-ஆம் ஆண்டின் இறுதியில் பூனாவிலிருந்து ஆங்கிலப் பிரதிநிதியைக் கொலை செய்தார். இது நான்காவது ஆங்கிலேய மராத்திய போருக்கு வழி வகுத்தது. இறுதியில் ஆங்கிலேயர்கள் முழு வெற்றியைப் பெற்றனர்.

முடிவு

இப்போருக்குப்பின் பீஷ்வா பதவி முடிவுக்கு வந்தது. இரண்டாம் பாஜிராவிற்கு ஆண்டிற்கு ரூபாய் 8 லட்சம் ஓய்வூதியமாக வழங்கப்பட்டது. மராத்திய நிலப் பகுதியில் சதாரா என்ற சிற்றரசை உருவாக்கி சத்ரபதி சிவாஜியின் வாரிசான பிரதாப் சிங்கை அரசராக ஆங்கில அரசு பிரகடனப் படுத்தியது. வலிமை மிகுந்த மராத்தியப் பேரரசு தனது அதிகாரத்தை இழந்தது.

ஆங்கில அரசு இந்தியாவில் தனது வலிமை மிகுந்த பேரரசினை உருவாக்கியது.

ஹேஸ்டிங்ஸ் பிரபுவின் சீர்திருத்தங்கள்

ஹேஸ்டிங்ஸ் கி.பி. 1822 ஆம் ஆண்டு வங்காளக் குத்தகைச் சட்டத்தை நிறைவேற்றி விவசாயிகளின் நலனைப் பாதுகாத்தார். இந்திய மக்களின் ஆங்கிலக் கல்வி வளர்ச்சிக்காகக் கி.பி.1817 ஆம் ஆண்டு கல்கத்தாவில் ஒரு கல்லூரியை நிறுவினார். வட்டார மொழிப் பத்திரிக்கை தடைச்சட்டத்தை நீக்கி, “சமாச்சார் பத்திரிக்கை” என்ற செய்தித்தாள் வெளிவர காரணமாக இருந்தார். இந்தியர்கள் நிர்வாகத்தில் உயர்பதவியில் அமர்த்தப்பட்டனர்.

இவரின் ஆட்சிக்காலத்தில் சென்னை மாகாணத்தில் “இரயத்து - வாரி” முறை அறிமுகப்படுத்தப்பட்டது. இத்திட்டத்தினால் விவசாயிகள் நிலவரியை முறையாக அரசாங்கத்திற்குச் செலுத்தினால் அவர்கள் நிலத்தின் சொந்தக்காரர்களாகக் கருதப்பட்டனர்.

இவ்வாறு ஹேஸ்டிங்ஸ் பிரபு மக்கள் நலனில் அக்கறை காட்டி பல சீர்திருத்தங்களை நிறைவேற்றி நல்லாட்சி நடத்தினார்.

பயிற்சி

1) சரியான விடையைத் தேர்ந்தெடுக்க.

- _____ பிரபு துவக்கிய பணியை ஹேஸ்டிங்ஸ் முடித்து வைத்தார்.
அ) வாரன் ஹேஸ்டிங்ஸ் ஆ) வெல்லெஸ்லி இ) முதலாம் மிண்டோ
- பட்டயச்சட்டம் நிறைவேற்றப்பட்ட ஆண்டு _____.
அ) 1813 ஆ) 1814 இ) 1815

3. நான்காம் ஆங்கிலேய-மராத்தியப் போர் _____ ஆண்டு நடைபெற்றது.

அ) 1817

ஆ) 1819

இ) 1870

4. ஹேஸ்டிங்ஸ் பிரபு _____ முறையை வருவாய்த்துறையில் அறிமுகப்படுத்தினார்.

அ) மகல்வாரி

ஆ) இராயத்துவாரி

இ) நிலையான நிலவரித் திட்டம்

II) கோடிட்ட இடத்தை நிரப்புக.

1. வங்காளக் குத்தகைச் சட்டத்தைக் கொண்டு வந்தவர் _____ ஆவார்.
2. ஆங்கிலேய-கூர்க்கர் போரினை முடிவுக்குக் கொண்டு வந்த அமைதி ஒப்பந்தம் _____ ஆகும்.
3. 1813-ஆம் ஆண்டு பட்டயச்சட்டம் சமயப் போதகர்களை _____ சமயத்தை இந்தியாவில் பரப்ப அனுமதித்தது.
4. கூர்க்கர் இனத்தவர் _____ நிலப்பகுதியில் வாழ்ந்தவர்கள்.

III) பொருத்துக.

- | | |
|--------------------------|----------------------|
| 1. அமர்சிங் | பிண்டாரிகளின் தலைவர் |
| 2. மார்குவிஸ் ஹேஸ்டிங்ஸ் | நேபாளம் |
| 3. அமிர்கான் | கூர்க்கர் தலைவர் |
| 4. காத்மாண்டு | தலைமை ஆளுநர் |

IV) ஒரு வார்த்தையில் விடையளி.

1. சதாரா அரசு யாரிடம் ஒப்படைக்கப்பட்டது ?
2. ஹேஸ்டிங்ஸ் பிரபு காலத்தில் வெளி வந்த வட்டார மொழிச் செய்தித்தாளின் பெயரென்ன ?
3. எந்தச் சட்டம் ஆங்கிலக் கிருத்துவப் போதகர்களை இந்தியாவில் குடியேற அனுமதித்தது ?

V) குறுகிய விடையளி.

1. கூர்க்கர் போருக்கான காரணங்கள் யாவை ?
2. நான்காம் ஆங்கிலேய-மராத்தியப் போரின் விளைவுகள் யாவை ?
3. மார்குவிஸ் ஹேஸ்டிங்ஸின் சீர்திருத்தங்கள் பற்றி குறிப்பு வரைக.

VI) விரிவான விடையளி.

1. 1813-ஆம் ஆண்டு பட்டயச் சட்டம் பற்றி குறிப்பு தருக.
2. மார்குவிஸ் ஹேஸ்டிங்ஸ் நடத்திய போர்கள் பற்றி விவரி

உருவாக்க மதிப்பீடு

1. கலந்துரையாடல்:

1813 ஆம் ஆண்டு பட்டயச் சட்டத்தின் சிறப்பியல்புகளை வகுப்பில் கலந்துரையாடுக.

2. அட்டவணை தயாரித்தல்:

நிலையான நிலவரித் திட்டத்திற்கும் – இராயத்துவாரி முறைக்கும் உள்ள வேறுபாடுகளை அட்டவணைப்படுத்துக.

3. துணுக்குப் புத்தகம்:

மார்குவிஸ் ஹெஸ்டிங் பிரபுவின் சீர்த்திருத்தங்களைத் துணுக்குப் புத்தகமாகத் தயார் செய்க.

4. அறிக்கை தயாரித்தல்:

1813ஆம் ஆண்டு பட்டயச் சட்டம் – இந்திய கல்வி வளர்ச்சியில் முதற்படி – இக்கூற்றைக் குறித்து அறிக்கை ஒன்று தயார் செய்க.

முதல்நிலைத் தொழில்கள் II

1. வேளாண்மை

பண்டைய மனித நாகரிகங்கள் பெரிய ஆற்றுச் சமவெளிகளில் வளர்ச்சியடைந்தன. அந்த நாகரிகங்கள் மேன்மேலும் வளர்ச்சியுற வேளாண்மையே மூலகாரணமாகத் திகழ்ந்தது. வேளாண்மை ஒரு முக்கியமான முதல்நிலைத் தொழில் ஆகும். இத்தொழிலில் மனிதன் இயற்கையிலிருந்து கிடைக்கும் பொருள்களைச் சேகரித்து பயன்படுத்திக் கொள்வதோடு நிறுத்திக் கொள்ளாமல், அவ்வியற்கையோடு ஒன்றிணைந்து பணியாற்றி

பணப் பயிர்கள் உணவு போல் நுகரப்படாமல் அவற்றை மேலும் பதப்படுத்தும் வகையில் மூலப் பொருள்களாகப் பயன்படுத்தப்படுகிறது. (எடுத்துக்காட்டுகளாக, இரப்பர், சின்கோனா மற்றும் பருத்தி)

வேளாண் தொழிலை நிர்ணயிக்கும் புவியியல் காரணிகள்

காலநிலை, நிலத்தோற்றம், மண்வளம், நீர்வளம் மற்றும் பணியாளர்கள் ஆகிய காரணிகள் வேளாண் தொழில்களில்

ஆற்றுச்சமவெளி	நாகரிகம்	கண்டம்
சிந்து நைல் யூஃப்ரடிஸ்	ஹரப்பா – மொகஞ்சதாரோ எகிப்து மெசபட்டோமியா	ஆசியா ஆப்பிரிக்கா ஆசியா

உணவுப்பொருட்களை உற்பத்தி செய்து கொள்கிறான். வேளாண்மை எனப்படுவது, பயிர்கள் மற்றும் மரங்களை வளர்ப்பதோடு மட்டுமின்றி விலங்குகள் பராமரிப்பதையும் உள்ளடக்கியதாகும். வேளாண் நிலங்களைத் தயார்படுத்தி, விதைகள் விதைத்து, நீர் பாசனம் செய்து, உயர்வக விதைகளைப் பயன்படுத்தி வளர்ந்து வரும் மக்கள் தொகைக்கு ஏற்ப உணவுப்பயிர்களை உற்பத்தி செய்தல், வேளாண்மைத் தொழிலில் உள்ளடங்கிய செயல் முறைகளாகும்.

வேளாண் பயிர்களை உணவுப் பயிர்கள் எனவும் பணப் பயிர்கள் எனவும் இரு பெரும் பிரிவுகளாகப் பிரிக்கலாம். உணவுப் பயிர்கள் தன்னிறைவுப் பயிர்களாகவோ அல்லது வணிகப் பயிர்களாகவோ வளர்க்கப்படுகின்றன. (எடுத்துக்காட்டுகளாக நெல், கோதுமை, ராகி, சோளம், இன்ன பிற)

வேறுபாடுகளையும், பரவலையும் நிர்ணயிக்கும் காரணிகளாக அமைகின்றன.

1. காலநிலை

வெப்பநிலை மற்றும் மழையின் அளவு, வேளாண் தொழிலைப் பாதிக்கும் காலநிலைக் காரணிகளாகும்.

அ. வெப்பநிலை

6° சென்டிகிரேடுக்குக் குறைவாக நிலவும் வெப்பநிலையில் பெரும் பான்மையான செடிகள் வளர இயலாது. வெவ்வேறு காலநிலை வட்டாரங்களில் வெவ்வேறு விதமான பயிர்கள் விளைவிக்கப்படுகின்றன. எடுத்துக்காட்டாக, நெல், அயன மண்டலத்தில் விளைவிக்கப்படும் முதன்மைப்பயிராகும். ஏனெனில், அதிக